



İlham Əliyev

## LƏNKƏRAN

İCTİMAİ-SİYASİ QƏZET

№ 03-04 (8541) ● Çərşənbə, 21 fevral 2024-cü il ● Qəzetin əsası 1931-ci ildə qoyulmuşdur ● Qiyməti 50 qəpik

## AZƏRBAYCAN RESPUBLİKASININ PREZİDENTİ İLHAM ƏLİYEVİN ANDIÇMƏ MƏRASİMİ KEÇİRİLİB

Fevralın 14-də Azərbaycan Respublikasının Prezidenti İlham Əliyevin Milli Məclisdə andiçmə mərasimi keçirilib. Andiçmə mərasimində birinci xanım Mehriban Əliyeva, dövlət rəsmiləri, hökumətin üzvləri, Milli Məclisin deputatları iştirak ediblər.

Mərasim iştirakçıları Azərbaycan Respublikasının Prezidenti İlham Əliyevi hərəkətlə qarşıladılar.

Ümumxalq səsverməsi ilə Azərbaycan Respublikasının Prezidenti seçilmiş İlham Heydər oğlu Əliyevin andiçmə mərasimi açıq elan olundu.

Silahlı Qüvvələrin əsgərləri Azərbaycan Respublikasının Dövlət Bayrağını və Azərbaycan Respublikası Prezidentinin standartını (bayrağını) təntənəli marşın sədaları altında səhnəyə gətirdilər.

Azərbaycan Respublikası Konstitusiyası Məhkəməsinin sədri Fərhad Abdullayev və Konstitusiyası Məhkəməsinin hakimləri səhnəyə dəvət olundular.

Azərbaycan Respublikası Konstitusiyası Məhkəməsinin sədri Fərhad Abdullayev çıxış edərək dedi:



– Hörmətli xanımlar və cənablar.

Bildiyiniz kimi, Azərbaycan Respublikasının Konstitusiyası Məhkəməsi 2024-cü il 13 fevral tarixli qərarı ilə növbədən-kənar Azərbaycan Respublikası Prezidenti seçkilərinə dair Mərkəzi Seçki Komissiyasının nəticələrini təsdiq edərək, cənab İlham Heydər oğlu Əliyevi Azərbaycan Respublikasının Prezidenti elan etmişdir.

Azərbaycan Respublikasının Prezidenti seçilmiş cənab İlham Heydər oğlu Əliyev Azərbaycan Respublikası Konstitusiyasının 103-cü maddəsinə uyğun olaraq, Konstitusiyası Məhkəməsi hakimlərinin iştirakı ilə and içməyə dəvət olunur.

Azərbaycan Respublikasının Prezidenti İlham Əliyev əlini Azərbaycan

Respublikası Konstitusiyasının üzərinə qoyaraq and içdi:

– Azərbaycan Respublikası Prezidentinin səlahiyyətlərini həyata keçirərək Azərbaycan Respublikasının Konstitusiyasına əməl edəcəyimə, dövlətin müstəqilliyini və ərazi bütövlüyünü qoruyacağıma, xalqa ləyaqətlə xidmət edəcəyimə and içirəm!

Sonra Prezident müqəddəs "Qurani-Şərif"ə əl basaraq and içdi:

– Əlimi "Qurani-Şərif"ə basaraq and içirəm: Azərbaycan xalqının əsrlər boyu yaratdığı milli-mənəvi dəyərlərə və ənənələrə sadıq olacağam, onları daim uca tutacağam.

Azərbaycan Respublikasının Dövlət Himni səsləndi.

Prezident İlham Əliyev təzim edərək, Azərbaycan Respublikasının Dövlət Bayrağını öpdü.

Azərbaycan Respublikasının Prezidenti İlham Əliyev andiçmə mərasimində nitq söylədi.

AZƏRTAC

## PREZİDENT İLHAM ƏLİYEVİN NİTQİ

– Hörmətli xanımlar və cənablar. İlk növbədə, prezident seçkilərində mənə yenidən böyük etimad və dəstək göstərən doğma Azərbaycan xalqına öz dərin təşəkkürümü bildirmək istəyirəm. Əziz xalqımı bir daha əmin etmək istəyirəm ki, bundan sonra da Azərbaycanın hərtərəfli inkişafı, ərazi bütövlüyümüzün qorunması üçün əlimdən gələni əsirgəməyəcəyəm.

İyirmi ildən çoxdur ki, Azərbaycan xalqı mənə öz dəstəyini göstərir. 2003-cü ildə ilk dəfə Prezident vəzifəsinə seçiləndə əziz xalqımı əmin etmişdim ki, qarşıda duran bütün vəzifələri icra etməyə, xalqın yüksək etimadını doğrultmağa çalışacağam. Bu illər uğurlarla dolu, qələbələrlə dolu illər olmuşdur. Çətinliklər də oldu, problemlər də oldu, ancaq Azərbaycan xalqı bir yumruq kimi birləşərək bütün çətinliklərə və problemlərə baxmayaraq, inkişaf və tərəqqi yolu ilə uğurla gedirdi.

2003-cü ildə verdiyim bütün vədlər yerinə yetirildi. Əldə edilmiş bütün nailiyyətlərin mənbəyi Azərbaycan xalqıdır, onun mənə göstərdiyi inam və onun vahid amal ətrafında birləşmə bacarığıdır. Biz doğrudan da bütün dünyaya sübut etmişik ki, böyük xalq, biz öz taleyimizi özümüz həll edirik, ölkə qarşısında duran problemləri özümüz heç kimin köməyi olmadan həll edirik və əsaslı şəkildə həll edirik.

Verdiyim vədlər arasında təbii ki, ilk növbədə, ölkəmizin ərazi bütövlüyünün bərpası idi. O vaxt və ondan sonrakı illərdə, o



cümlədən 2018-ci ildə bax bu kürsüdə andiçmə mərasimində demişdim ki, Ermənistan-Azərbaycan münaqişəsi yalnız və yalnız Azərbaycanın ərazi bütövlüyü çərçivəsində öz həllini tapmalıdır, heç vaxt Azərbaycan xalqı öz ərazisində ikinci erməni dövlətinin yaradılmasına imkan verməyəcək və nəyin bahasına olursa-olsun biz öz doğma torpaqlarımızı azad edəcəyik. O gündən cəmi 2 il yarım keçdi və Azərbaycan xalqı bir yumruq kimi birləşərək Vətən müharibəsi nəticəsində torpaqlarımızın böyük hissəsini azad etmişdir, 300-dən çox şəhər və kənd

azad olunmuşdur, o cümlədən bizim mədəniyyət paytaxtımız Şuşa şəhəri işğalçılardan azad edilmişdir. Biz qan tökərək, şəhidlər verərək tarixi ədaləti bərpa etdik.

Allah bütün şəhidlərimizə rəhmət eləsin. Biz onların və on minlərlə Azərbaycan gəncinin şücaəti, fədakarlığı, qəhrəmanlığı sayəsində bu gün azad Qarabağda yaşayırıq, qururuq, ərazi bütövlüyümüzü bərpa edən, öz ləyaqətini bərpa edən xalq kimi qururuq, yaradıırıq, şəhər və kəndlərimizi yenidən qururuq.

İkinci Qarabağ müharibəsi şanlı tarixi-

mizdir. Ancaq müharibə olmaya bilərdi, əgər Ermənistan və onun rəhbərliyi, onun arxasında dayanan qüvvələr beynəlxalq hüquqa əməl etsəydilər, BMT Təhlükəsizlik Şurasının dörd qətnaməsinə əməl etsəydilər. Əgər böyük dövlətlər Ermənistanın onun işğalçılıq siyasətinə görə sanksiyalar tətbiq etsəydilər, heç olmasa, onların işğalçılıq siyasətini pisləsəydilər, bəlkə də müharibəyə ehtiyac qalmazdı. Azərbaycan dövləti uzun illər ərzində təmkinlilik göstərirdi, eyni zamanda, aparılan danışıqlara sadıqlıq göstərirdi. Baxmayaraq ki, illər keçdikcə bizim ümidlərimiz də tükənirdi, işğalçı dövlət daha da ağzınlaşırdı, hesab edirdi ki, bizim torpaqlarımızı əbədi işğal altında saxlaya bilər.

O inamı onlara verənlər Ermənistan rəhbərliyi ilə bərabər bütün məsuliyyəti daşıyırlar və bölüşürlər. Mən dəfələrlə müxtəlif tədbirlərdə, eyni zamanda, Ermənistan rəhbərliyi ilə, onlara dəstək verən böyük dövlətlərin rəhbərləri ilə söhbətlər əsnasında deyirdim ki, Azərbaycan heç vaxt bu vəziyyətlə barışmayacaq. Deyirdim ki, nə qədər gec deyil, Ermənistanı inandırın və özünüz də lazımı addımlar atın ki, bu işğala son qoyulsun. Ancaq əfsuslar olsun ki, bütün çağırışlarım, bütün xəbərdarlıqlarım havada qaldı. Sanki kimsə hesab edirdi ki, Azərbaycan xalqı bu işğalla barışmalı olacaq. Biz isə döyüş meydanında göstərdik ki, nəyə qadirik.

(Ardı səh. 2-də)







# ZƏFƏR SEÇKİLƏRİNDƏ XALQIN MÜZƏFFƏR LİDERİ QALIB GƏLDİ

*Fevralın 7-də növbədənəkar prezident seçkiləri günündə Lənkəran rayonunda da əsl bayram ab-havası duyulurdu. Səhər saatlarından başlayaraq şəhərdə, eləcə də rayonun qəsəbə və kəndlərində qaynarlıq, coşğunluq hökm sürürdü. İnsanlar dəstə-dəstə seçki məntəqələrinə axırdı.*

**M**əlumat üçün bildirək ki, 76 sayılı Lənkəran-Masallı Seçki Dairəsi üzrə 42 min 431 seçici qeydə alınmışdı. Onlar 38 məntəqədə səs verirdilər. Seçicilərin 3 min 239 nəfəri ilk dəfə səsverən gənclər, 1 nəfəri isə 100 yaşdan yuxarı insan idi. Bütün məntəqələrdə tibbi xidmət üçün yerlər ayrılmışdı. 1, 15, 18 və 27 sayılı məntəqələrdə isə veb-kameralar quraşdırılmışdı. Məntəqələr digər təchizat vasitələri ilə yanaşı, seçicilərin müraciətinə əsasən, daşınan qutularla da təmin olunmuşdu.

Bu dairə üzrə seçkiləri izləmək üçün ilk olaraq yolumuzu rayonun 20 Yanvar şəhidi Asif Əsədullayev adına Şağlaser kənd əsas orta məktəbin binasında yaradılmış 26 sayılı seçki məntəqəsindən saldıq. Səsvermə prosesinin təzəcə başlanmasına baxmayaraq, məntəqənin qarşısında çoxlu adam var idi. Məntəqə seçki komissiyasının sədri Ayıq Əliyev bildirdi ki, seçkilərin azad, şəffaf və demokratik şəraitdə keçirilməsi üçün hərtərəfli şərait yaradılıb, məntəqə lazımı avadanlıqlarla təmin olunub. Burada 1465 nəfər seçici səs verməli idi. Onlardan 7 nəfəri ilk dəfə ölkə başçısının seçilməsində iştirak edirdi.

– Məntəqə üzvləri hansı partiyaları təmsil edir? – sualımıza A.Əliyev cavab verərək bildirdi ki, məntəqə üzvləri sırasında Yeni Azərbaycan Partiyasının, Böyük Quruluş

19 yaşlı Lalə Ağazadə Lənkəran Dövlət Universiteti nəzdində sosial-aqrar texnoloji kollecin ikinci kurs tələbəsidir. İlk dəfə olaraq seçici hüququndan istifadə edir: "Mənim üçün seçki prosesini görmək çox maraqlı idi, – deyə Lalə Ağazadə bildirir. – Bir gənc olaraq düşünürəm ki, daha yaxşı gələcəkdə yaşamaq bizim də haqqımızdır. Azərbaycanın bugünkü inkişafı göz qabağındadır. Müasirləşmə, inkişaf və tərəqqi bu gün qapılarını tam olaraq üzümüzə açıb. Ona görə də biz bu inkişafın davamlı və daimi olmasını istəyirik. Elə bu istəklə də öz namizədimə səs verdim".

Həmin seçki dairəsinin 26 sayılı seçki məntəqəsində isə MDB-dən olan müşahidəçi Həsənəli Veysəlova görüşdük. Onun fikrincə, ötən seçkilər xalqın iradəsini ifadə edib. "Olduğum ərazilərdə heç bir qanun pozuntusu ilə rastlaşmamışam", – deyə H.Veysəlov bildirdi.

Q. Veysəlovun sözlərinə görə, seçkilər zamanı "əhalinin böyük emosional yüksəlişi" baş verib. "İnsanlar səs verdilər, seçki məntəqələrində növbəyə düzüldülər, onlar üçün bu bayram idi", – beynəlxalq müşahidəçi izah etdi. "Bu, Azərbaycanın seçki sisteminin böyük xidmətidir".

Şəhid Rəfail Ağayev adına Şağlaser kənd tam orta məktəbin binasında yerləşən



izlədiyi ötən müddətdə səsvermənin şəffaf keçdiyini, heç bir qanun pozuntusunun qeydə alınmadığını bildirdi.

Hələ günorta olmamış seçicilərin yarıdan çoxunun səs verdiyini söyləyən komissiya sədri İdris Cəbrayilov prezident seçkilərinin uğurla başa çatacağına bir daha əminliyini ifadə etdi.

76 sayılı Lənkəran-Masallı seçki dairəsinin 29 sayılı məntəqəsində ən yaşlı seçici, Xarxatan kənd sakini, 104 yaşlı Qızvəs Səmid qızı Mehdiyevanın gəlib necə sərbəst səs verdiyinin də şahidi olduq. Yeri gəlmişkən, deyək ki, 1920-ci ildə anadan olan Qızvəs nənə uzun, xoşbəxt ömür sürüb. Gəncliyində fermada sağıcı, çəltik və çay plantasiyalarının

Məntəqədə görüşdüyümüz Azərbaycanın Milli Qəhrəmanı Əsgər Əliyevin atası Hacı Ələkbər Əliyev mətbuat nümayəndəsi olduğumuzu biləndə bizə yaxınlaşaraq, ürək sözlərini dilə gətirdi:

– İnsanların seçkilərdə öz vətəndaşlıq borclarını yerinə yetirmələri məni valeh edir. Seçicilər fəaldırlar. Belə də olmalıdır. Çünki bu seçkilərdə onlar dövlətin və xalqın gələcəyinə səs verirlər. Azərbaycan bizim Vətənimizdir və xoşbəxt sabahımız üçün namizədlərin ən layiqlisinə səs verməklə özümüzə dövlət başçısı seçmək müstəsna hüququmuzdur. Vətəni və xalqını sevmən hər bir vətəndaş ölkəsinin taleyinə və mənafeyinə heç vaxt laqeyd qala bilməz.



Partiyasının və Bütöv Azərbaycan Xalq Cəbhəsinin təmsilçiləri yer alıb.

Prezidentliyə namizəd Zahid Orucun müşahidəçisi Əflatun Dadaşov bildirdi ki, ölkəmizin hər yerində olduğu kimi, Lənkəran rayonunda da sağlam mənəvi-psixoloji mühit yaradılıb. Ona görə də çox nikbinik. Sabaha böyük ümidlərlə baxırıq. Zəfər seçkilərində hər has qələbinin hökmü ilə istədiyi namizədə səs verir. Məntəqədə müşahidə apardığım müddət ərzində bütün işlərin Seçki Məcəlləsinə uyğun qurulduğunun bir daha şahidi oldum.

Bu seçki məntəqəsində görüşdüyümüz

25 sayılı seçki məntəqəsində də qələbəlik gördük. Burada rastlaşdığımız 77 yaşlı Balaxan Əhmədov müşahibəsində dedi ki, çox seçkilərdə iştirak edib. Budəfəki seçkidə insanların fəallığı daha böyükdür. Axı, hamı hər şeyi görür, ölçür, biçir. İlk dəfə olaraq 30 ildən sonra ölkəmizin ərazi bütövlüyü tam bərqərar olunub. Belə olan təqdirdə heç kəs xalqın taleyinə laqeyd qala bilməz. Seçicilər çox yaxşı bilirlər ki, ölkəmizin sabahı bugünkü seçkidən çox asılıdır.

Məntəqədə müşahidəçi kimi iştirak edən Yeni Azərbaycan Partiyasının üzvü Namiq Ağayev də seçkinin gedişini diqqətlə




da fəhlə kimi çalışıb. Onun 7 övladı, 27 nəvəsi, 45 nəticəsi və 12 kütüncəsi var.

Daha sonra yolumuzu 77 sayılı Lənkəran şəhər seçki dairəsinin 2 sayılı məntəqəsindən saldıq. Burada da qələbəlik idi. Məntəqə seçki komissiyasının sədri Allahverən Babayev seçkinin şəffaf keçirilməsini və seçicilərin fəallığının yüksək olmasını vətəndaşlarda yüksək seçki mədəniyyətinin formalaşması ilə izah etdi. Onun sözlərinə görə, burada heç bir qanun pozuntusu müşahidə edilməyib, seçicilərin sərbəst surətdə səs vermələrinə, öz iradələrini ifadə etmələrinə tam şərait yaradılıb.

Müstəqil müşahidəçi Əlimərdan Əliyev də söhbətə qoşularaq bildirdi ki, müşahidə etdiyi müddətdə məntəqədə heç bir qanun pozuntusuna rast gəlməyib, seçicilər sərbəst şəkildə istədikləri namizədə səs verirlər.

Axşam saat 19:00-dan sonra səsvermə bülletenlərinin hesablanması bəlli oldu ki, bu seçkilərdə də xalq öz Müzəffər liderinə səs verməklə bir daha onun siyasətini dəstəklədiyini və bundan sonrakı inkişaf mərhələsində də öz liderinin yanında olacağını sübuta yetirdi.

**Ağaddin BABAYEV**





## GƏNCLƏR PAYTAXTI LƏNKƏRAN

Lənkəran şəhər Heydər Əliyev Parkında Lənkəranın "Gənclər Paytaxtı" seçilməsinə həsr olunan tədbir keçirilib. Tədbirdən öncə gənclər və idman naziri Fərid Qayıbov, Lənkəran Şəhər İcra Hakimiyyətinin (ŞİH) başçısı Taleh Qaraşov Ulu Öndər Heydər Əliyevin abidəsini ziyarət edib, önünə gül dəstələri düzüb və xatirəsini ehtiramla anıblar.

"Gənclər Paytaxtı"nın rəsmi açılış mərasimi Dövlət himninin səslənməsi və şəhidlərimizin xatirəsinin bir dəqiqəlik sükutla yad olunması ilə başlayıb. Tədbirdə Lənkəran Şəhər İcra Hakimiyyətinin başçısı Taleh Qaraşov giriş nitqi ilə çıxış edib. İcra başçısı 2024-cü ilin Lənkəranın tarixində və lənkəranlılar üçün yadda qalan, tarixdə iz buraxacaq illərdən olacağını vurğulayıb. Lənkəranın həm "Gənclər Paytaxtı", həm də "2024-cü il Türk Dünyasının Gənclər Paytaxtı" seçilməsinin sevindirici olduğunu qeyd edən T. Qaraşov hadisənin önəmindən danışdı. Natıq gənclərin cəmiyyətin ən dinamik təbəqəsi olduğunu, onların sosial-psixoloji vəziyyətinin, həyat və fəaliyyət şəraitinin ölkənin maddi və mənəvi tərəqqisinə bilavasitə təsir göstərdiyini ifadə edib. "Azərbaycan gəncliyi tarixin bütün dövrlərində cəmiyyətin həyatında mühüm rol oynayıb" deyən icra başçısı lənkəranlı gənclərin də ölkənin taleyüklü məsələlərində hər zaman irəlidə olduqlarını, fəal mübarizəyə qoşulduqlarını bildirib. Əsas Ulu Öndər Heydər Əliyev tərəfindən formalaşdırılan gənclər siyasətinin bu gün Prezident İlham Əliyev tərəfindən uğurla davam etdirildiyini vurğulayan Taleh Qaraşov Azərbaycan gəncliyinin də onlara göstərilən diqqət və qayğıyı yüksək dəyərləndirməklə yanaşı, öz məsuliyyətini dərk etdiyini, respublikamızın dinamik inkişaf edən güdrətli dövlətə çevrilməsi prosesinə

öz töhfəsini verdiyini bildirib. Onun sözlərinə görə, cəmiyyətin fəal hissəsini təşkil edən gənclər 44 günlük Vətən müharibəsində də ön sıralarda olublar və müharibədə şəhid olanların böyük əksəriyyəti məhz gənclərimiz olub.

Gənclər və idman naziri Fərid Qayıbov "Gənclər Paytaxtı"nın elan olunmasının önəminə toxunaraq bildirib ki, əsas məqsəd regionlarda gənclərlə işin daha da canlandırılması və inkişafına şəraitin yaradılmasıdır. Onun sözlərinə görə, 1 il müddətinə seçilən "Gənclər Paytaxtı"nda gənclərin ictimai, siyasi, sosial, iqtisadi və mədəni həyatda fəal iştirakını təmin etmək, onların intellektual və yaradıcılıq potensialını artırmaq əsas şərtlərdən biridir. Bu seçim gənclərin imkan və bacarıqlarının nümayişinə, yaranan ideyaların reallaşdırılmasına, sosial problemlərinin həllinə daha böyük diqqət verir. Nazir bildirib ki, cari ildə Gənclər və İdman Nazirliyi tərəfindən hazırlanmış Tədbirlər planına əsasən Lənkəran şəhərində ardıcıl tədbirlərin, toplantıların və festivalların keçirilməsi planlaşdırılıb.

Daha sonra nazir Fərid Qayıbov "Gənclər Paytaxtı"nın rəmzi açarını Lənkəran ŞİH-nin başçısına təqdim edib.

Qeyd edək ki, tədbirdə Prezident mükafatçıları da təltif olunublar, xatirə şəkili çəkdirilib.

Prezident mükafatçısı, Hərbi Qənimətlər parkının meneceri, Vətən müharibəsi iştirakçısı, lənkəranlı gənc Orucəli Abbaszadə də çıxış edərək dövlətin gənclərə göstərdiyi qayğıdan danışdı.

Rəsmi hissədən sonra Xalq artisti Miri Yusifin, gənc müğənilər Cəhyun Səmədov, Memi Həsənzadə, "Nənələr" folklor qrupunun və "Mərdan" qrupunun iştirakı ilə konsert proqramı təşkil olunub, sonda atəşfəşanlıq keçirilib.

"Lənkəran"

## GÖRKƏMLİ SƏRKƏRDƏ HƏZİ ASLANOVUN XATİRƏSİ ANILIB

Müdafiə Nazirliyi və Lənkəran-Astara Regional Mədəniyyət İdarəsinin birgə təşkilatçılığı ilə görkəmli hərbi xadim, iki dəfə Sovet İttifaqı Qəhrəmanı, tank qoşunları qvardiya general-mayoru Həzi Aslanovun xatirəsinə həsr olunan tədbir keçirilib.

Əvvəlcə Müdafiə Nazirliyinin rəsmiləri, müharibə veteranları, hərbi qulluqçular, ictimaiyyət nümayəndələri, eləcə də əfsanəvi sərkərdənin ailə üzvləri Lənkəran şəhərindəki Həzi Aslanov adına Xatirə parkını ziyarət edib, unudulmaz qəhrəmanın abidəsi önünə əkil qoyub, qərənfillər düzüb və xatirəsini ehtiramla yad ediblər.

paqları azad etmək üçün hər an müqəddəs savaşa hazır olmağa çağırırdı. Vətən müharibəsində digər qoşun növlərində xidmət edən hərbi qulluqçularımız kimi Həzi Aslanovun davamçıları olan tankçılarımız da "Hər birimiz Həziyə, hər bir əmrə hazırıq!" deyib döyüş meydanlarına atılaraq Zəfər dastanı yazdılar.

Tədbir iştirakçıları, eyni zamanda, Həzi Aslanovun ev muzeyini ziyarət ediblər. Həzi Aslanovun 114 il əvvəl dünyaya göz açdığı indiki muzeyin geniş ekspozisiya salonlarında nümayiş etdirilən hər bir xatirə əşyası və digər eksponatlar barədə ətraflı məlumat verilib.

Nəvə Həzi Aslanov ata və əmisindən, nənəsi Xavər xanımdan eşitdiklərini bir



Həzi Aslanov haqqında bir neçə kitabın və səhnə əsərinin müəllifi, Əməkdar incəsənət xadimi, Prezidentin fərdi təqaüdüçüsü polkovnik Abdulla Qurbani qəhrəmanın həyat və şanlı döyüş yolu barədə ətraflı məlumat verib.

Qeyd edilib ki, Həzi Aslanov Ümummilli Lider Heydər Əliyevin yüksək dəyər verdiyi sevimli qəhrəmanlardandır. Ulu Öndər hələ otuz il öncə indiki Azərbaycan Ordusunun Təlim və Tədris Mərkəzində Həzi Aslanovun abidəsinin açılışına həsr olunmuş tontənəli mərasimdə demişdi: "Həzi Aslanov öz qəhrəmanlıq, cəsurluq nümunələri ilə Azərbaycan xalqını dünyada tanıtmış bir şəxsiyyətdir. Həzi Aslanov bizim üçün daim əziz olub və gələcək nəsillər üçün də əziz olacaqdır. Həzi Aslanovun həyat yolu, qəhrəmanlığı, İkinci Dünya müharibəsində xidmətləri bütün Azərbaycan gənclər üçün örnəkdir".

Nəzərə çatdırılıb ki, Azərbaycanın öz ərazi bütövlüyünü bərpa etmək üçün başladığı Vətən müharibəsindən bir neçə ay öncə Azərbaycan Prezidenti Həzi Aslanovun 110 illiyi ilə bağlı Sərəncam verməsi heç də təsadüfi deyildi. Bu Sərəncam Azərbaycan əsgərini işğal altında olan tor-

daha xatırlayıb, Ulu Öndər Heydər Əliyevlə görüşlərini yada salıb.

Lənkəran şəhər Müharibə, Əmək və Silahlı Qüvvələr Veteranları Təşkilatının sədri Əlimərdan Əliyev, şəhid Milli Qəhrəman Əsgər Əliyevin atası Ələkbər Əliyev, hüquq elmləri doktoru, professor İbrahim Quliyev, hərbi qulluqçu Rüstəm Əliyev və başqaları çıxış edərək ölkəmizdə ata-babaların qəhrəmanlıq ənənələrinin uğurla davam etdirilməsindən, qazanılan böyük Qələbədən, Xankəndi şəhərində keçirilən möhtəşəm hərbi paradından, Azərbaycan Ordusunun rəşadətindən, ordu ilə xalqın birliyindən, həmrəyliyindən, hərbi tariximizin təbliği məqsədilə həyat keçirilən tədbirlərdən bəhs ediblər.

Tədbirdə Həzi Aslanov adına Ordu İdeoloji və Mədəniyyət Mərkəzinin hazırladığı "Həzilər yurdunun qəhrəmanları" və Lənkəran şəhər musiqi məktəbinin təqdim etdiyi musiqi kompozisiyası maraqla qarşılanıb.

Əməkdar artist polkovnik-leytenant Cahangir Qurbanovun ifa etdiyi "Böyük Zəfər" marşı ilə mərasim başa çatıb.

"Lənkəran"

# İCRA BAŞÇISININ SƏYYAR QƏBUL-GÖRÜŞLƏRİ



## Xanbulanda

Fevralın 3-də Lənkəran Şəhər İcra Hakimiyyətinin (ŞİH) başçısı Taleh Qaraşov qrafikə uyğun olaraq Xanbulan kənd inzibati ərazi dairəsinin sakinləri ilə növbəti səyyar görüş-qəbulunu keçirib. İcra başçısı ilə birgə səyyar görüşdə icra hakimiyyəti aparatının məsul şəxsləri, hüquq mühafizə orqanlarının, yerli idarə və müəssisələrin nümayəndələri də iştirak ediblər.

Taleh Qaraşov ötən səyyar görüşdə qaldırılan məsələlərin icra vəziyyəti barədə bildiriş ki, yerli icra hakimiyyətinin səlahiyyətləri çərçivəsində qaldırılan ədalətli məsələlərin hər birini həllini tapıb, digər məsələlər barədə aidiyyəti qurumlar qarşısında məsələlər qaldırılıb. İcra başçısı qeyd edib ki, cənab Prezident İlham Əliyevin tapşırığına uyğun olaraq yerlərdə keçirilən səyyar görüşlər vətəndaşla dövlət qurumları arasındakı birbaşa dialoq mühitinin daha da yaxşılaşdırılması, qarşılıqlı inam hissəsinin gücləndirilməsi, insanların qayğı və problemlərinin yerində dinlənilməsi, operativ və səmərəli qərarların qəbul olunması baxımından vacibdir.

T.Qaraşov bütün görüşlərdə səsləndirilən məsələlərin şəxsən onun nəzarətində olduğunu, heç bir müraciətin diqqətdən kənar qalmadığını, qaldırılan məsələlərin həlli ilə bağlı vətəndaşlara qanunamüvafiq müddətdə cavablar verildiyini vurğulayıb.

Xanbulan kənd inzibati ərazi dairəsinin sakinləri sərbəst, maneəsiz fikir və istəklərini, habelə şəxsi problemlərini rayon rəhbərliyinə çatdırmaqla bərabər, habelə onların həlli istiqamətində səmimi yanaşma görməkdən məmnun qalıblar.

Hər zaman dövlətə və dövlətçiliyə sadıq və sədaqətli olan Xanbulan inzibati ərazi dairəsinin sakinləri vətəndaş-məmur arasındakı münasibətlərin yeni müstəvidə inkişafından, vətəndaş məmnunluğunun təmin olunması istiqamətində görülən işlərdən razı qaldıqlarını bildiriblər və buna görə Prezident İlham Əliyevə və Birinci vitse-prezident Mehriban xanım Əliyevaya minnətdarlıqlarını vurğulayıblar.

## Boladıda

Fevralın 10-da Lənkəran Şəhər İcra Hakimiyyətinin başçısı Taleh Qaraşov təqvim planına uyğun olaraq növbəti səyyar görüş-qəbulunu Boladi kəndinin

sakinləri ilə keçirib. Görüş-qəbulda icra hakimiyyəti aparatının məsul şəxsləri, rayonun hüquq mühafizə orqanlarının, yerli idarə və müəssisələrin nümayəndələri də iştirak edib. Taleh Qaraşov fevralın 7-də keçirilən növbədənəkar prezident seçkilərində Yeni Azərbaycan Partiyasının vahid namizədi cənab İlham Əliyevin böyük səs çoxluğu ilə xalqın tələbinə əsasən növbəti müddətə Prezident seçildiyini bildirib, bütün



lənəkəranlılar adından cənab Prezidenti təbrik edib. İcra başçısı seçkilərdə bütün lənəkəranlılar kimi Boladi sakinlərinin də seçici aktivliyi nümayiş etdirdiyini qeyd edib və buna görə hər birinə təşəkkür edib.

Taleh Qaraşov seçkilərdən sonra ölkəmizin yeni dövrə qədəm qoyduğunu ifadə edib və yerlərdə səyyar görüşlərin keçirilməsinin önəmindən danışıb. Bildirilib ki, məqsəd vətəndaşları birbaşa dinləmək, onları narahat edən



## Şağlakücdə

kimi cənab İlham Əliyevin və Birinci vitse-prezident Mehriban xanım Əliyevanın yanında olacaqlarını, hər zaman onları dəstəkləyəcəklərini vurğulayıblar.

problemlərin həllinə köməklik göstərmək və yerlərdə qaldırılan məsələlər barədə aidiyyəti qurumlara müraciətlər ünvanlamaqdır. İcra başçısı yerli sakinlər tərəfindən qaldırılan bütün məsələlərin şəxsi nəzarətində olduğunu vurğulayıb, icra hakimiyyətinin səlahiyyətlərinə aid bütün məsələlərin həlli ilə bağlı yerində göstərişlərini verib, yerli icra hakimiyyətinin səlahiyyətlərinə aid olmayan məsələlər barədə aidiyyəti

Fevralın 14-də Lənkəran Şəhər İcra Hakimiyyətinin (ŞİH) başçısı Taleh Qaraşov növbəti səyyar qəbul-görüşünü Şağlakücdə kənd inzibati ərazi dairəsinin sakinləri ilə keçirib. Səyyar görüş-qəbulda icra başçısı ilə birlikdə icra hakimiyyəti aparatının məsul şəxsləri, rayonun hüquq-mühafizə orqanlarının, əlaqədar təşkilatların və xidmət sahələrinin rəhbər işçiləri də iştirak ediblər.

Taleh Qaraşov səyyar görüş-qəbulun ölkəmiz üçün əlamətdar gündə keçirildiyini qeyd edib. İcra başçısı bildiriş ki, növbədənəkar prezident seçkilərində böyük səs çoxluğu ilə inamlı qələbə qazanan cənab İlham Əliyevin fevralın 14-də andiçmə mərasimi keçirilib və cənab Prezident səlahiyyətlərinin icrasına rəsmi şəkildə başlayıb.

7 fevral növbədənəkar prezident seçkilərindən sonra ölkədə yeni dövrün başladığını qeyd edən Taleh Qaraşov bildiriş ki, cənab Prezident İlham Əliyev andiçmə mərasimində proqram xarakterli çıxışı zamanı yeni islahatların xalqın sosial rifah halının daha da yaxşılaşmasına xidmət edəcəyini vurğulayıb.

Daha sonra icra başçısı ötən görüş-qəbulda qaldırılan məsələlərin icra vəziyyəti barədə yerli sakinlərə məlumat verib. Bildirilib ki, icra hakimiyyətinin səlahiyyətlərinə aid olan və obyektiv qaldırılan bütün məsələlər həllini tapıb, icra hakimiyyətinin səlahiyyətlərinə aid olmayan məsələlər barədə isə aidiyyəti qurumlara rəsmi müraciətlər ünvanlanıb və bu barədə vətəndaşlara məlumat verilib.

İcra başçısı cənab Prezident İlham Əliyevin göstərişlərinə uyğun olaraq vətəndaşların müraciətlərinə daha həssas yanaşıldığını, vətəndaş məmnunluğunun təmin edilməsi üçün bütün mümkün imkanlardan istifadə olunduğunu vurğulayıb.

Yerli sakinlər yeni iqtisadi islahatların nəticələrini qalib xalqın nümayəndələri kimi gündəlik həyatlarında da hiss edəcəklərinə olan əminliklərini ifadə ediblər, buna görə Prezident İlham Əliyevə və Birinci vitse-prezident Mehriban xanım Əliyevaya minnətdarlıqlarını ifadə ediblər.



## SOVET QOŞUNLARININ ƏFQANISTANDAN ÇIXARILMASININ 35-Cİ İLDÖNÜMÜ LƏNKƏRANDA QEYD OLUNUB

Fevralın 15-də sovet qoşunlarının Əfqanıstandan çıxarılmasının 35-ci ildönümü ilə bağlı Lənkəran şəhərinin Əfqanıstan veteranları parkındakı xatirə abidəsinin qarşısında ümum-rayon tədbiri keçirilib.

Tədbirdə Əfqanıstan müharibəsində və Azərbaycanın ərazi bütövlüyü uğrunda döyüşlərdə həlak olanların xatirəsi bir dəqiqəlik sükutla yad edilib, dövlət himni səsləndirilib.

Əfqanıstan müharibəsi veteranları Lənkəran rayon təşkilatının sədri, tarix üzrə fəlsəfə doktoru, dosent Fəxrəddin Hüseynov çıxış edərək bildirib ki, digər müharibələrdə olduğu kimi, Əfqanıstan müharibəsində də azərbaycanlılar çoxsaylı qəhrəmanlıq nümunələri göstərilib. Zəngin döyüş təcrübəsi toplamış Əfqanıstan

Əfqanıstan müharibəsi veteranları adından çıxış edən Əhmədəğa Ağayev xatirələrini bölüşüb, ölkəmizdə onlara göstərilən yüksək diqqət və qayğıdan danışdı. O, Azərbaycanda gənclərin hərbi-vətənpərvərlik ruhunda tərbiyəsi işində veteranların daim fəal iştirak etdiklərini vurğulayıb. Ə.Ağayev Əfqanıstan müharibəsi veteranlarının Ali Baş Komandanın əmrinə bu gün də daim müntəzər olduqlarını bildirib.

Tədbirdə Azərbaycanın Milli Qəhrəmanı Əsgər Əliyevin atası Ələkbər Əliyev, "Lənkəran" qəzetinin baş redaktoru Əlimərdan Əliyev, Azərbaycan Vətən Müharibəsi Veteranları İctimai Birliyi (AVMVİB) Lənkəran rayon şöbəsi sədrinin müavini Saleh Dostiyev və digərləri də çıxışları zamanı Əfqanıstan müharibəsinin başa



müharibəsi iştirakçıları 1988-ci ildən 1994-cü ilədək Qarabağ müharibəsində Azərbaycan Respublikasının azadlığı və ölkəmizin ərazi bütövlüyü uğrunda aparılan döyüş əməliyyatlarında da fəal iştirak ediblər. Respublikamızın suverenliyi və ərazi bütövlüyü uğrunda gedən döyüşlərdə göstərdikləri fədakarlığa və şücaətə görə Əfqanıstan müharibəsi veteranlarından 17 nəfəri "Azərbaycanın Milli Qəhrəmanı" adına, 36 nəfəri "Azərbaycan bayrağı" ordeninə, müxtəlif dövlət təltiflərinə və medallara, həmçinin bir neçə hərbi qulluqçu general ali rütbəsinə layiq görülüb. Əfqanıstan müharibəsinin azərbaycanlı veteranlarının fədakarlıqları gənclərimiz üçün əsl qəhrəmanlıq örnəyidir.

Bu gün ölkəmizdə 7000-ə minə yaxın Əfqanıstan müharibəsi veteranının olduğunu diqqətə çatdıran F. Hüseynov onların cəmiyyətimizin həyatında fəallıq göstərdiklərini, gənclərin hərbi-vətənpərvərlik ruhunda tərbiyəsində mühüm töhfələr verdiklərini söyləyib. Qeyd olunub ki, Ulu Öndər Heydər Əliyev Əfqanıstan müharibəsinin iştirakçılarına yüksək diqqət və qayğı göstərib. Bu siyasət hazırda Prezident İlham Əliyevin rəhbərliyi ilə uğurla davam etdirilir.

Sehran ƏLİYEV

## MƏHƏMMƏD ƏMİN RƏSULZADƏNİN 140 İLLİYİ QEYD OLUNUB



Məhəmməd Əmin Rəsulzadənin anadan olmasının 140 illiyi münasibətilə Q.Vəliyev adına Lənkəran şəhər Mədəniyyət Mərkəzində "Can Azərbaycan!" adlı ədəbi bədii kompozisiya təşkil olunub.


Tədbir Dövlət Himninin səsləndirilməsi ilə başlayıb.

Tədbiri giriş sözü ilə açan Q.Vəliyev adına Lənkəran şəhər Mədəniyyət Mərkəzinin direktoru Anar Kəkəyev Azərbaycan Respublikası Prezidentinin "Məhəmməd Əmin Rəsulzadənin 140 illiyinin qeyd edilməsi haqqında" 2023-cü il 30 dekabr tarixli Sərəncamına uyğun olaraq mədəniyyət müəssisələrində keçirilən tədbirlər haqqında məlumat verib.

Sonra M.Ə.Rəsulzadənin həyat və fəaliyyəti haqqında video-rolük nümayiş edilib və bədii qiraət ustalarının ifasında mövzuya aid şeirlər səsləndirilib.

Sehran ƏLİYEV

## ŞƏHİD ATASININ YENİ ŞEİRLƏR KİTABI



Fədail Qafarov 15 oktyabr 1949-cu ildə rayonu-muzun Digah kəndində anadan olub. Kənd məktəbindən sonra Lənkəran 34 nömrəli texniki peşə məktəbində təhsilini davam etdirib. Əmək fəaliyyətinə Dəmiryol vağzalının təmir-tikinti idarəsində başlayıb. 1969-cu ildə ordu sıralarında hərbi xidmət keçib, qayıdandan sonra yenidən Dəmiryol vağzalında əmək fəaliyyətini davam etdirib.


F.Qafarov hələ məktəb illərində bədii yaradıcılıqla məşğul olub. Şeirləri, zarisovkaları yerli "Leninçi" (indiki "Lənkəran") qəzetində dərc olunub.

Bu günlərdə isə Bakıdakı "Ecoprint" mətbəəsində onun Fədail Hikmət imzası ilə "Dünya bizə qalan deyil..." adlı ilk şeirlər kitabı çapdan çıxıb.

Məlumat üçün bildirək ki, F.Qafarovun "Hikmət" təxəllüsünü götürməsi heç də təsadüfi deyil. Hikmət Qafarov Fədailin oğludur. Hələ birinci Qarabağ müharibəsi dövründə erməni işğalçıları ilə ölüm-dirim mübarizəsində şəhadətə qovuşub. Onun şanlı döyüş yolu barəsində bizim qəzetdə də bir neçə dəfə yazı dərc olunub.

Müəllifin "Dünya bizə qalan deyil..." şeirlər toplusunda yer alan poetik nümunələr müxtəlif mövzuları əhatə edir. Şair yaxın keçmişə qayıdaraq yaşadığı, yaddaşlarda iz qoyduğu illərin təəssüratlarını, zaman və həyat haqqında düşüncələrini, unudulmaz gənclik xatirələrini, həmçinin həzin, kövrək məhəbbət duyğularını poetik misralara çevirərək oxucuları ilə bölüşür.

Geniş oxucu kütləsi üçün nəzərdə tutulmuş kitabın redaktoru və ön sözün müəllifi həmkarımız, şair-publisist Xudavərdi Cavaddır.



## ALLAH RƏHMƏT ELƏSİN

Lənkəran Şəhər İcra Hakimiyyətinin başçısı Taleh Qaraşov Milli Məclisin deputatı **Rüfət Quliyevə** anası

**TAHİRƏ QULİYEVANIN**

vəfatından kədərləndiyini bildirir və dərin hüznə başsağlığı verir.

Yaşar Rzayev, Hadi Rəcəbli, Hüseynbala Mirələmov və Rəfail Rzayev Milli Məclisin deputatı **Rüfət Quliyevə** anası

**TAHİRƏ XANIMIN**

vəfatından kədərləndiklərini bildirir və dərin hüznə başsağlığı verirlər.

"Lənkəran" qəzetinin baş redaktoru Əlimərdan Əliyev və redaksiyanın yaradıcı kollektivi Milli Məclisin deputatı **Rüfət Quliyevə** anası

**TAHİRƏ QULİYEVANIN**

vəfatından kədərləndiklərini bildirir və dərin hüznə başsağlığı verirlər.

Lənkəran Rayon Ağsaqqallar Şurasının sədri Eldar Hüseynov, Hacı Fəxrəddin Cəmiyev, Güloğlan Bağirov və şuranın üzvləri Milli Məclisin deputatı **Rüfət Quliyevə** anası

**TAHİRƏ QULİYEVANIN**

vəfatından kədərləndiklərini bildirir və dərin hüznə başsağlığı verirlər.

## ƏZİZ OXUCULAR!

2024-cü ilin I yarımili üçün "Lənkəran" qəzetinə abunə kampaniyası davam edir.

**ALTI AYLIQ ABUNƏ  
QİYMƏTİ 20 MANATDIR**

Əlavə məlumat almaq üçün Mətbuatyayımının Lənkəran rayon şöbəsinə (02525) 5-24-99, (02525) 5-27-61 və redaksiyamıza (02525) 5-35-05, (02525) 5-35-49 nömrəli telefonlara zəng edə bilərsiniz.

"Lənkəran" qəzeti

**Baş redaktor  
Əlimərdan ƏLİYEV**

**HESAB NÖMRƏMİZ:**

AZ30AIB33010019443860238138

VÖEN 2600244411

Kapital Bankın

Lənkəran filialı

İsənziya № V 343

İndeks: 66920

**ÜNVANIMIZ:**

Lənkəran şəhəri, Heydər Əliyev prospekti, 3 (4-cü mərtəbə)  
Telefonlar: 255-35-05, 255-35-49

E-mail:

lenkeranqezeti@mail.ru

Qəzet redaksiyanın kompüter mərkəzində yığılmış və səhifələnmiş, Bakıda "Azərmedia" MMC-nin mətbəəsində çap olunmuşdur.

Tiraj: 350